

"Total Energies" şirkəti ilə enerjetika sektorunda tərəfdaşlığın genişləndirilməsi müzakirə olunub

İqtisadiyyat naziri və SOCAR-ın Müşahidə Şurasının sədri Mikayıl Cabbarov və SOCAR-ın prezidenti Rövşən Nəcəf "Total Energies" şirkətinin baş icraçı direktoru Patrik Puyanne ilə görüşüblər.

Nazirlikdən AZƏRTAC-a bildirilib ki, görüşdə ölkəmizin təşəbbüsü və fəal iştirakı ilə reallaşan beynəlxalq əhəmiyyətli

iri neft-qaz layihələrinin önəmi qeyd edilib, SOCAR-la "Total Energies" arasında uğurlu əməkdaşlığın həyata keçirildiyi diqqətə çatdırılıb. Vurğulanıb ki, Azərbaycanın biznes və investisiya mühitinin əlverişliliyi, xarici şirkətlərin bu baxımdan ölkəmizə olan yüksək marağı beynəlxalq tərəfdaşlarla regional və qlobal miqyasda mühüm layihələri reallaşdırmağa imkan verir.

Qeyd olunub ki, "Abşeron" qaz-kondensat yatağından ilk qazın verilməsi ölkəmizin istehsal imkanlarını artırmaqla yanaşı, dünya miqyasında enerji ekosistemində etibarlı tərəfdaş kimi mövqeyini gücləndirəcək.

Tərəflər arasında neft-qaz sektorunda tərəfdaşlığın genişləndirilməsi, perspektiv layihələr, həmçinin bərpaolunan enerji istehsalı sahəsində əməkdaşlıq barədə də müzakirələr aparılıb.